



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] MONDAY, 11th MARCH, 2024/PHALGUNA 21, 1945 [No. 30

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળનું

જાહેરનામું

નં. ડીએમ/ડીસીએચ/પ્રવેશબંધી/૪૩૮/૨૪.-આગામી તા. ૨૫-૦૨-૨૦૨૪ ના રોજ માન. પ્રધાનમંત્રીશ્રી દેવભૂમિ દ્વારકા જિલ્લાની મુલાકાતે પધારનાર છે જેઓનો કોન્વોય રૂટ હાઈવે રોડ ઉપરનો હોય જેથી આ કોન્વોય રૂટ ઉપર કોઈપણ પ્રકારની ભારે વાહનોની અવરજવર થાય તો ટ્રાફિક અવ્યવસ્થા સર્જાય તેમ હોય તેમજ કાયદો અને વ્યવસ્થાના ભાગ રૂપે નીચેના પરિશિષ્ટમાં જણાવેલ રસ્તાઓ પર ભારે વાહનોની અવરજવર ધ્યાને લેતા આ રૂટ પર ભારે વાહનો ચલાવવા પર પ્રતિબંધ મુકવા અંગેનું જાહેરનામું બહાર પાડવા પોલીસ અધિક્ષકશ્રી, દેવભૂમિ દ્વારકાના તા. ૧૮-૦૨-૨૦૨૪ ના પત્ર નં. એલઆઈબી/પ્રોટેક્શન/પાર્કિંગ ઝોન/જાહેરનામું/૫૧૬/૨૦૨૪થી દરખાસ્ત મળેલ છે.

સદરહુ જગ્યાએ ટ્રાફિક જામની સ્થિતિ નિવારવા ટ્રાફિક વૈકલ્પિક રસ્તાઓ પર વાળવા, ગેરવ્યવસ્થા અટકાવવા તથા મહાનુભાવશ્રીની સલામતીની દ્રષ્ટીએ પોલીસ અધિક્ષકશ્રી, દેવભૂમિ દ્વારકા તરફથી મળેલ દરખાસ્ત વ્યાજબી અને ઉચિત જણાય છે.

સબબ હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂએ તા. ૨૫-૦૨-૨૦૨૪ ના રોજ નીચે આપેલ પરિશિષ્ટ મુજબના રસ્તાઓ પર તમામ વાહનોને પ્રવેશ કરવાની મનાઈ ફરમાવું છું.

પરિશિષ્ટ

ક્રમ	પ્રવેશબંધી પોઈન્ટ	જાહેરનામાનો સમયગાળો	વાહન જવા માટેનો રૂટ	વાહનની વિગત
૧	દ્વારકાથી નાગેશ્વર ઓખા-મીઠાપુર તરફ જનાર તમામ વાહનો માટે	તા. ૨૫-૦૨-૨૦૨૪ના ૦૦-૦૦ થી ૨૪-૦૦	દ્વારકાથી ચરકલા રોડ થઈ (હોથ્રોન હોટલ) વાળો રોડ થઈ ચરકલા ગામથી નાગેશ્વર-મીઠાપુર-ઓખા	(તમામ વાહનો)

આ જાહેરનામું ઈમરજન્સી વાહનોને તથા અત્રેથી કે પોલીસ અધિક્ષકશ્રી, દેવભૂમિ દ્વારકા દ્વારા મંજૂરી અપાયેલ ભારે વાહનોને લાગુ પડશે નહિં.

આ હુકમનો ભંગ કે ઉલ્લંઘન કરનાર ગુજરાત પોલીસ અધિનિયમની કલમ-૧૩૧ મુજબ શિક્ષાને પાત્ર થશે.

આજ તા. ૧૮-ફેબ્રુઆરી-૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૧૮ માહે ફેબ્રુઆરી, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનું

જાહેરનામું

નં. ડીએમ/ડીસીએચ/નો ફલાય ઝોન/૪૩૪/૨૦૨૪.-આગામી તા. ૨૫-૦૨-૨૦૨૪ ના રોજ માનનીય પ્રધાનમંત્રીશ્રી દ્વારકા અને ઓખા ખાતે સિગ્નેચર બ્રિજના લોકાર્પણ પ્રસંગે પધારનાર છે. પાકિસ્તાનના દરિયાઈ વિસ્તારથી મહાનુભાવશ્રીના અત્રેના જિલ્લાના કાર્યક્રમનું સ્થળ ખૂબ નજીક આવેલ છે. જે સંજોગોમાં દેશ વિરોધી સંગઠનો, આંતકવાદીઓ અને ભાંગ ફોડીયા તત્વો માનવ રહિત રીમોટ સંચાલીત વિમાન જેવા સાધનો અથવા માનવ સંચાલિત નાની સાઈઝના વિમાન જેવા સંસાધનો અથવા એરો સ્પોર્ટસમાં વપરાતા ઉપકરણો (SUB-CONVENTIONAL AERIAL PLATFORM) ના ગેરલાભ લઈ મહાનુભાવની સુરક્ષાને તેમજ કાયદો અને વ્યવસ્થાની હાનિ પહોંચાડે તેવી શક્યતા નકારી શકાય નહીં. જેથી પોલીસ અધિક્ષકશ્રી, દેવભૂમિ દ્વારકાએ તા. ૧૭-૦૨-૨૦૨૪ ના પત્ર નં. LIB/પ્રોટેક્શન/ડ્રોન જાહેરનામું/૪૭૮/૨૦૨૪ થી UAV (Unnamed Aerial Vehicle) “નો ફલાય ઝોન” જાહેરનામું પ્રસિધ્ધ કરવા દરખાસ્ત કરેલ છે. જે દરખાસ્ત મને યોગ્ય જણાય છે.

આથી હું, ભૂપેશ જોટાણીયા (જી.એ.એસ.), અધિક જિલ્લા મેજિસ્ટ્રેટ, દેવભૂમિ દ્વારકા ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂએ ફરમાવું છું કે, મહાનુભાવશ્રીના અત્રેના જિલ્લાના સમગ્ર પ્રવાસ કાર્યક્રમ દરમિયાન પ્રવાસ રૂટ ઉપર તથા બેટ દ્વારકા હેલીપેડની ત્રિજ્યાથી ૫ કિ.મી. વિસ્તાર, સિગ્નેચર બ્રિજ ઓખાના છેડાની ત્રિજ્યાથી ૫ કિ.મી. વિસ્તાર, શ્રી દ્વારકાધીશ મંદિર, દ્વારકા તથા તેની આસપાસ ૫ કિ.મી. એરીયામાં રીમોટ કંટ્રોલથી ચલાવવામા આવતા ડ્રોન (DRONE) ક્વાડ કોપ્ટર (QUAD COPTER), પાવર્ડ એરક્રાફ્ટ (POWERED AIRCRAFT) જેવા UAV (Unnamed Aerial Vehicle) તથા માનવ સંચાલિત માઈક્રો લાઈટ એર ક્રાફ્ટ (MICROLIGHT AIRCRAFT), હેંગ ગ્લાઈડર / પેરાગ્લાઈડર (HANG GLIDER/PARA GLIDER), પેરા મોટર (PARA MOTER) તેમજ હોટ એર બલુન (HOT AIR BALLOONS) તથા પેરા જમ્પીંગ (PARA JUMPING) ચલાવવા/કરવા ઉપર સંપૂર્ણ પ્રતિબંધ ફરમાવવામાં આવે છે.

પોલીસ વિભાગ અને સુરક્ષાદળોના ઉપરોક્ત સંસાધનોને આ જાહેરનામાંમાંથી મુક્તિ આપવામાં આવે છે.

આ જાહેરનામું તા. ૨૪-૦૨-૨૦૨૪ થી તા. ૨૫-૦૨-૨૦૨૪ સુધી ૦૦-૦૦ કલાકથી ૨૪-૦૦ કલાક (૨૪ કલાક) સુધી અમલમાં રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાંનો ભંગ કરનાર વ્યક્તિ ભારતના ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ સબ ઈન્સપેક્ટર તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામએ કરવાનું રહેશે.

આજ તા. ૧૮-૦૨-૨૦૨૪ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૧૮ માહે ફેબ્રુઆરી, સને ૨૦૨૪.

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળનું

જાહેરનામું

નં. ડીએમ/ડીસીએચ/ભારે વાહનો/૪૩૭/૨૪.-આગામી તા. ૨૫-૦૨-૨૦૨૪ ના રોજ માન. પ્રધાનમંત્રીશ્રી દેવભૂમિ દ્વારકા જિલ્લાની મુલાકાતે પધારનાર છે જેઓનો કોન્વોય રૂટ હાઈવે રોડ ઉપરનો હોય જેથી આ કોન્વોય રૂટ ઉપર કોઈપણ પ્રકારની ભારે વાહનોની અવરજવર થાય તો ટ્રાફિક અવ્યવસ્થા સર્જાય તેમ હોય તેમજ કાયદો અને વ્યવસ્થાના ભાગ રૂપે નીચેના પરિશિષ્ટમાં જણાવેલ રસ્તાઓ પર ભારે વાહનોની અવર-જવર ધ્યાને લેતા આ રૂટ પર ભારે વાહનો ચલાવવા પર પ્રતિબંધ મુકવા અંગેનું જાહેરનામું બહાર પાડવા પોલીસ અધિક્ષકશ્રી, દેવભૂમિ દ્વારકાના તા. ૧૮-૦૨-૨૦૨૪ ના પત્ર નં. એલઆઈબી/પ્રોટેક્શન/વહીકલ/જાહેરનામું/૫૧૫/૨૦૨૪થી દરખાસ્ત મળેલ છે.

સદરહું જગ્યાએ ટ્રાફિક જામની સ્થિતિ નિવારવા ટ્રાફિક વૈકલ્પિક રસ્તાઓ પર વાળવા, ગેરવ્યવસ્થા અટકાવવા તથા મહાનુભાવશ્રીની સલામતીની દ્રષ્ટીએ પોલીસ અધિક્ષકશ્રી, દેવભૂમિ દ્વારકા તરફથી મળેલ દરખાસ્ત વ્યાજબી અને ઉચિત જણાય છે.

સબબ હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂએ તા. ૨૧-૦૨-૨૦૨૪ તી તા. ૨૬-૦૨-૨૦૨૪ સુધી દ્વારકા શહેરમાં આવેલા પરિશિષ્ટ મુજબના રસ્તાઓ પર તમામ પ્રકારના કાર/ટ્રક/ટોરસ/ડમ્પર જેવા ભારે વાહનો પસાર થવાની મનાઈ ફરમાવું છું.

અપવાદ

તા. ૨૫-૦૨-૨૦૨૪ ના રોજ દ્વારકા તેમજ ઓખા કાર્યક્રમમાં આવતા વાહનો માટે

પરિશિષ્ટ

ક્રમ	પ્રવેશબંધી પોઈન્ટ	જાહેરનામાનો સમયગાળો	વાહનો જવા માટેનો રૂટ	વાહનની વિગત
૧	આરંભડા-મીઠાપુર(દ્વારકા)થી ખંભાળીયા-પોરબંદર તરફ જનાર વાહનો માટે	તા. ૨૧-૦૨-૨૦૨૪થી તા. ૨૬-૦૨-૨૦૨૪ સુધી	મીઠાપુર-આરંભડા થી નાગેશ્વર રોડ થઈ ચરકલાથી જામખંભાળીયા તથા પોરબંદર તરફ જઈ શકાશે.	(ભારે વાહન તથા ફોર વ્હીલ તમામ)
૨	જામખંભાળીયાથી (ઓખા-મીઠાપુર તરફ જનાર વાહનો માટે)	તા. ૨૧-૦૨-૨૦૨૪થી તા. ૨૬-૦૨-૨૦૨૪ સુધી	લીંબડી ચેકપોસ્ટથી ચરકલા ગામથી નાગેશ્વર રોડ થઈ આરંભડા-મીઠાપુર-ઓખા જઈ શકાશે.	(ભારે વાહન તથા ફોર વ્હીલ તમામ)
૩	પોરબંદરથી (ઓખા-મીઠાપુર તરફ જનાર વાહનો માટે)	તા. ૨૧-૦૨-૨૦૨૪થી તા. ૨૬-૦૨-૨૦૨૪ સુધી	બરડીયા રેલ્વે ફાટકથી ચરકલા ગામ થઈ નાગેશ્વર રોડ થઈ આરંભડા-મીઠાપુર-ઓખા જઈ શકાશે.	(ભારે વાહન તથા ફોર વ્હીલ તમામ)

આ જાહેરનામું ઈમરજન્સી વાહનોને તથા અત્રેથી કે પોલીસ અધિક્ષકશ્રી, દેવભૂમિ દ્વારકા દ્વારા મંજૂરી અપાયેલ ભારે વાહનોને લાગુ પડશે નહિં.

આ હુકમનો ભંગ કે ઉલ્લંઘન કરનાર ગુજરાત પોલીસ અધિનિયમની કલમ-૧૩૧ મુજબ શિક્ષાને પાત્ર થશે.

આજ તા. ૧૯-ફેબ્રુઆરી-૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૧૯ માહે ફેબ્રુઆરી, સને ૨૦૨૪.

ગુજરાત પોલીસ અધિનિયમ-૧૯૫૧ની કલમ-૩૩(૧)(ગ) હેઠળનું

જાહેરનામું

નં. ડીએમ/ડીસીએચ/પાર્કિંગ-નોપાર્કિંગ/૪૩૬/૨૪.-આગામી તા. ૨૫-૦૨-૨૦૨૪ ના રોજ માન. પ્રધાનમંત્રીશ્રી દેવભૂમિ દ્વારકા જિલ્લાની મુલાકાતે પધારનાર છે જેથી પોલીસ અધિક્ષકશ્રી, દેવભૂમિ દ્વારકાના તા. ૧૯-૦૨-૨૦૨૪ ના પત્ર નં. એલઆઈબી/પ્રોટેક્શન/પાર્કિંગ ઝોન/જાહેરનામું/૫૧૭/૨૦૨૪થી દ્વારકા શહેરમાં નીચેના પરિશિષ્ટમાં જણાવેલ વિસ્તારના સ્થળોને “નો પાર્કિંગ ઝોન” તથા “પાર્કિંગ ઝોન” તરીકે જાહેર કરવા દરખાસ્ત મળેલી છે. જેથી દ્વારકા શહેરમાં ટ્રાફિકજામની સ્થિતિ નિવારવા, ગેરવ્યવસ્થા અટકાવવા તથા સલામતિની દ્રષ્ટીએ પોલીસ અધિક્ષકશ્રી, દેવભૂમિ દ્વારકા તરફથી મળેલી દરખાસ્ત મને વ્યાજબી અને ઉચિત જણાયેલ છે.

સબબ હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા ગુજરાત પોલીસ અધિનિયમ-૧૯૫૧ની કલમ-૩૩(૧) (ગ) હેઠળ મને મળેલ સત્તાની રૂએ આથી ફરમાવું છું કે, તા. ૨૧-૦૨-૨૦૨૪ થી તા. ૨૫-૦૨-૨૦૨૪ સુધી દિન-૫ માટે દ્વારકા શહેરમાં આવેલા પરિશિષ્ટ-‘અ’ મુજબના વિસ્તારો કોઈપણ પ્રકારના વાહનો માટે “નો પાર્કિંગ ઝોન” તરીકે રહેશે અને પરિશિષ્ટ-‘બ’ મુજબના વિસ્તારો “પાર્કિંગ ઝોન” તરીકે ઉપયોગમાં લેવાના રહેશે.

પરિશિષ્ટ-અ

નો પાર્કિંગ ઝોન

ક્રમ	નો પાર્કિંગ મેઈન પોઈન્ટ	નો પાર્કિંગ વિસ્તાર	વાહનનો પ્રકાર
૧	હેલીપેડથી શ્રી દ્વારકાધીશ મંદિર સુધી	હેલીપેડથી શ્રી દ્વારકાધીશ મંદિર સુધી રોડ પરની બંને સાઈડ	તમામ પ્રકારના વાહનો માટે નો-પાર્કિંગ
૨	મનહરસિંહ ચાર રસ્તાથી પટેલ સમાજ	મનહરસિંહ ચાર રસ્તાથી પટેલ સમાજ સુધી રોડની બંને સાઈડ નો-પાર્કિંગ	તમામ પ્રકારના વાહનો માટે નો-પાર્કિંગ
૩	રબારી ગેટથી સર્કિટ હાઉસ ભડકેશ્વર સુધી	રબારી ગેટથી સર્કિટ હાઉસ ભડકેશ્વર સુધી રોડની બંને સાઈડ નો-પાર્કિંગ	તમામ પ્રકારના વાહનો માટે નો-પાર્કિંગ
૪	સર્કિટ હાઉસથી ટી.વી.સ્ટેશન ચાર રસ્તા	સર્કિટ હાઉસથી ટી.વી. સ્ટેશન ચાર રસ્તા સુધી રોડની બંને સાઈડ નો-પાર્કિંગ	તમામ પ્રકારના વાહનો માટે નો-પાર્કિંગ

પરિશિષ્ટ-બ

પાર્કિંગ ઝોન

ક્રમ	પાર્કિંગ મેઈન પોઈન્ટ	પાર્કિંગ વિસ્તાર	વાહનની વિગત
૧	સર્કિટ હાઉસની પાછળનું મેદાન	સર્કિટ હાઉસ પાછળનું ખુલ્લું મેદાન	તમામ ફોર વ્હીલ
૨	એરફોર્સ સ્ટેશન સામે (ટી.વી. સ્ટેશન)	એરફોર્સ સ્ટેશનની પાસે આવેલ દરીયા કિનારે આવેલ ખુલ્લું મેદાન	બસ/હેવી વાહનો માટે
૩	એરફોર્સ સ્ટેશન પાસે(પટેલ સમાજની વાડીની પાછળ)	એરફોર્સ સ્ટેશનના ગેટની સામે આવેલું ખુલ્લું મેદાન (ટી.વી. સ્ટેશન વિસ્તાર)	બસ/હેવી વાહનો માટે
૪	લેઉવા પટેલ સમાજની સામેનું ગ્રાઉન્ડ	લેઉવા પટેલ સમાજ સામે આવેલ ખુલ્લી જગ્યામાં	વી.વી.આઈ.પી. કાર પાર્કિંગ
૫	એન.ડી.એચ. ક્રિકેટ ગ્રાઉન્ડ	એન.ડી.એચ. ક્રિકેટ ગ્રાઉન્ડ	વી.વી.આઈ.પી. કાર પાર્કિંગ

અત્રેથી અથવા પોલીસ અધિક્ષકશ્રી, દેવભૂમિ દ્વારકાની કચેરી દ્વારા પરવાનગી અપાયેલ વાનહો તથા કાયદો અને વ્યવસ્થાની જાળવણીની કામગીરી સાથે સંકળાયેલ સરકારી વાહનોને આ જાહેરનામું લાગુ પડશે નહિં. આવા વાહનોને ફરજ પરના પોલીસ અધિકારીએ યોગ્ય જગ્યાએ પાર્કિંગ કરાવવાના રહેશે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે.

આજ તા. ૧૮-ફેબ્રુઆરી-૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૧૮ માહે ફેબ્રુઆરી, સને ૨૦૨૪.

ભૂપેશ જોટાણીયા
અધિક જિલ્લા મેજસ્ટ્રેટ
દેવભૂમિ દ્વારકા.

